

СОВЕТСКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 43 (7373)

ПАНЯДЗЕЛАК, 4 МАЯ

1942 г.

Усёй Чырвонай Арміі—дабіцца таго, каб 1942 год стаў годам канчатковага разгрому нямецка-фашысцкіх войск і вызвалення савецкай зямлі ад гітлераўскіх паганцаў!

(З загада Народнага Камісара Абароны І. СТАЛІНА).

ЗАГАД НАРОДНАГА КАМІСАРА АБОРОНЫ

1 мая 1942 года

№ 130

г. Масква

Таварышы чырвонаармейцы і чырвонафлотцы, камандзіры і палітработнікі, партызаны і партызанкі, рабочыя і работніцы, сяляне і сялянкі, людзі інтэлігентнай працы, браты і сёстры па той бок фронту ў тылу нямецка-фашысцкіх войск, часова падпаўшы пад іга нямецкіх прыгнятальнікаў!

Ад імя Савецкага Урада і нашай большэвіцкай партыі вітаю і віншую вас з днём 1 Мая!

Таварышы! Народы нашай краіны сустракаюць у гэтым годзе міжнародны дзень 1 Мая ў абстаноўцы айчыннай вайны супроць нямецка-фашысцкіх захопнікаў. Вайна наклала сваю пячаць на ўсе бакі нашага жыцця. Яна наклала пячаць таксама на сёнешні дзень, на свята 1 Мая. Працоўныя нашай краіны, улічваючы ваенную абстаноўку, адмовіліся ад святочнага адпачынку—для таго, каб правесці сёнешні дзень у напружанай працы на абарону нашай радзімы. Жывучы адзіным жыццём з байцамі нашага фронту, яны ператварылі свята 1 Мая ў дзень працы і барацьбы—для таго, каб аказаць фронту найбольшую дапамогу і даць яму паліва для перамогі над ворагам.

Гэта азначае, што фронт і тыл прадстаўляюць у нас адзіны і непадзельны баявы лагер, гатовы перамагчы любыя цяжкасці на шляху да перамогі над ворагам.

Таварышы! Больш двух год прайшло з таго часу, як нямецка-фашысцкія захопнікі ўцягнулі Еўропу ў бяздонне вайны, пакарылі свабодналюбівых краіны кантынента Еўропы—Францыю, Нарвегію, Данію, Бельгію, Галандыю, Чэхаславакію, Польшчу, Югаславію, Грэцыю,—і смочуць з іх кроў для ўзбагачэння нямецкіх банкіраў. Больш дзесяці гадоў прайшло з таго часу, як нямецка-фашысцкія захопнікі падла і вераломна напалі на нашу краіну, грабуюць і спусташаюць нашы сёлы і гарады, гвалтуюць і забіваюць мірнае насельніцтва Эстоніі, Латвіі, Літвы, Беларусі, Украіны, Малдавіі. Больш дзесяці месяцаў прайшло, як народы нашай краіны вядуць айчынную вайну супроць азваралага ворага, адстаіваючы чэсць і свабоду сваёй радзімы. За гэты прамежак часу мы мелі магчымасць даволі добра прыгледзецца да нямецкіх фашыстаў, зразумець іх сапраўдныя намеры, пазнаць іх сапраўдны твар, пазнаць не на аснове славесных заяў, на аснове вопыту вайны, на аснове агульнавядомых фактаў.

Хто, яны, нашы ворагі, нямецкія фашысты? Што гэта за людзі? Чаму вядуць нас на гэты конт вопыт вайны?

Гавораць, што нямецкія фашысты з'яўляюцца нацыяналістамі, якія

аберагаюць цэласць і незалежнасць Германіі ад нападу з боку іншых дзяржаў. Гэта, вядома, хлусня. Толькі ашуканцы могуць сцвярджаць, што Нарвегія, Данія, Бельгія, Галандыя, Грэцыя, Савецкі Саюз і іншыя свабодналюбівыя краіны пасягалі на цэласць і незалежнасць Германіі. У сапраўднасці нямецкія фашысты з'яўляюцца не нацыяналістамі, а імперыялістамі, якія захопліваюць чужыя краіны і смочуць з іх кроў для таго, каб узбагаціць нямецкіх банкіраў і плутакратаў. Герынг, глава нямецкіх фашыстаў, сам з'яўляецца, як вядома, адным з першых банкіраў і плутакратаў, які экспloatуе дзесяткі заводаў і фабрык. Гітлер, Геббельс, Рыбентроп, Гімлер і іншыя правіцелі цяперашняй Германіі з'яўляюцца сабакамі на ланцугу нямецкіх банкіраў, якія ставяць інтарэсы апошніх вышэй усіх іншых інтарэсаў. Нямецкая армія з'яўляецца ў руках гэтых панюў сляпой зброяй, закліканай праліваць сваю і чужую кроў і калечыць сябе і другіх не для інтарэсаў Германіі, а для ўзбагачэння нямецкіх банкіраў і плутакратаў.

Так гаворыць вопыт вайны. Гавораць, што нямецкія фашысты з'яўляюцца нацыяналістамі, якія ставяць абарону інтарэсаў рабочых і сялян супроць плутакратаў. Гэта, вядома, хлусня. Толькі ашуканцы могуць сцвярджаць, што нямецкія фашысты, якія ўстанавілі кабскую працу на заводах і фабрыках і ўстанавілі прыгонныя парадкі ў сёлах Германіі і пакараных краін,—з'яўляюцца абаронцамі рабочых і сялян. Толькі абнаглелыя ашуканцы могуць адмаўляцца, што рабска-прыгонныя парадкі, якія ўстанавіваюцца нямецкімі фашыстамі, выгадны нямецкім плутакратам і банкірам, а не рабочым і сялянам. У сапраўднасці нямецкія фашысты з'яўляюцца рэакцыянерамі-прыгоннікамі, а нямецкая армія—арміяй прыгоннікаў, якая пралівае кроў дзеля ўзбагачэння нямецкіх баронаў і ўстанавлення ўлады памешчыкаў.

Так гаворыць вопыт вайны. Гавораць, што нямецкія фашысты з'яўляюцца носьбітамі еўрапейскай культуры, якія вядуць вайну за распаўсюджанне гэтай культуры ў іншых краінах. Гэта, вядома, хлусня. Толькі прафесіянальны ашуканцы могуць сцвярджаць, што нямецкія фашысты, якія пакрылі Еўропу шыбеніцамі, грабуюць і гвалтуюць мірнае насельніцтва, падпальваюць і ўзрываюць гарады і сёлы і разбураюць культурныя каштоўнасці народаў Еўропы,—могуць быць носьбітамі еўрапейскай культуры. У сапраўднасці нямецкія фашысты з'яўляюцца ворагамі еўрапейскай культуры, а нямецкая армія—арміяй сярэднявечага цемрашала, закліканай разбурыць еўрапейскую культуру дзеля насаджэння рабаўласніцкай «культуры» нямецкіх банкіраў і баронаў.

Так гаворыць вопыт вайны. Такі твар нашага ворага, ускрыты і выстаўлены на свет вопытам вайны.

Але вопыт вайны не абмяжоўваецца гэтымі вывадамі. Вопыт вайны паказвае апрача таго, што за перыяд вайны адбыліся сур'ёзныя змены як у становішчы фашысцкай Германіі і яе арміі, так і ў становішчы нашай краіны і Чырвонай Арміі.

Што-ж гэта за змены? Няма сумнення, перш за ўсё, што за гэты перыяд фашысцкая Германія і яе армія сталі слабей, чым дзесяці месяцаў таму назад. Вайна прынесла германскаму народу вялікія расчараванні, мільёны чалавечых афяр, голад, жабрацтва. Вайне

не відаць канца, а людскія рэзервы на сыходзе, нафта на сыходзе, сыравіна на сыходзе. У германскім народзе ўсё больш нарастае ўсведамленне непазбежнасці паражэння Германіі. Для германскага народа ўсё ясней становіцца, што адзіным выходам са становішча, якое стварылася, з'яўляецца вызваленне Германіі ад авантурыстычнай клікі Гітлера—Герынга.

Гітлераўскі імперыялізм заняў вялікія тэрыторыі Еўропы, але ён не зламаў волі еўрапейскіх народаў да супраціўлення. Барацьба прыгнечаных народаў супроць рэжыму нямецка-фашысцкіх разбойнікаў пачынае набываць усеагульны характар. Ва ўсіх акупіраваных краінах звычайнай з'явай сталі сабатаж на ваенных заводах, узрывы нямецкіх складаў, крушэнні нямецкіх ваенскіх эшалонаў, забойствы нямецкіх салдат і афіцэраў. Уся Югаславія і занятыя немцамі савецкія раёны ахоплены пажарам партызанскай вайны.

Усе гэтыя абставіны прывялі да аслаблення германскага тылу, а значыць і—да аслаблення фашысцкай Германіі ў цэлым.

Што да нямецкай арміі, то нягледзячы на яе ўпартасць у абароне, яна ўсё-ж стала намнога слабей, чым 10 месяцаў назад. Яе старыя, вопытныя генералы накіталі Рэйхенау, Браухіча, Тодта і іншых або забіты Чырвонай Арміяй, або разгнаны нямецка-фашысцкай вярхушкай. Яе кадравыя афіцэрска-стаў часткай знішчана Чырвонай Арміяй, часткай-жа разлажыўся ў выніку грабежніцтва і гвалтаванняў над грамадзянскім насельніцтвам. Яе радавы састаў, сур'ёзна аслаблены ў ходзе ваенных аперацый, атрымлівае ўсё менш папаўненняў.

Няма сумнення, па-другое, што за перыяд вайны перыяд вайны, наша краіна стала мацней, чым у пачатку вайны. Не толькі прыцэлілі, але і ворагі вымушаны прызнаць, што наша краіна аб'яднана і згуртавана цяпер вакол свайго Урада больш, чым калі-б там не было, што тыл і фронт нашай краіны аб'яднаны ў адзіны баявы лагер, які б'е па адной цэлі, што савецкія людзі ў тылу даюць нашаму фронту ўсё больш вінтовак і кулямётаў, мінамётаў і гармат, танкаў і самалётаў, харчавання і боепрыпасаў.

Што да міжнародных сувязяў нашай радзімы, дык яны ўзмацнелі і вырслі ў апошні час, як ніколі. Супроць нямецкага імперыялізма аб'ядналіся ўсе свабодналюбівыя народы. Іх паляды накіраваны да Савецкага Саюза. Герайчная барацьба, якую вядуць народы нашай краіны за сваю свабоду, чэсць і незалежнасць, выклікае захапленне ўсяго прагрэсіўнага чалавецтва. Народы ўсіх свабодналюбівых краін

ЗАГАД НАРОДНАГА КАМІСАРА АБАРОНЫ

(ПРАЦЯГ)

глядзяць на Совецкі Саюз, як на сілу, здольную выратаваць свет ад гітлераўскай чумы. Сярод гэтых свабодалюбівых краін першае месца займаюць Вялікабрытанія і Злучаныя Штаты Амерыкі, з якімі мы звязаны ніцямі дружбы і саюзу і якія аказваюць нашай краіне ўсё большую і большую военную дапамогу супроць нямецка-фашысцкіх захопнікаў.

Усе гэтыя акалічнасці гавораць аб тым, што наша краіна стала намога мацней.

Няма сумнення, нарэшце, што за прайшоўшы перыяд Чырвоная Армія стала больш арганізаванай і моцнай, чым у пачатку вайны. Нельга лічыць выпадковасцю той агульнавядомы факт, што пасля часовага адыходу, выкліканага вераломным нападам нямецкіх імперыялістаў, Чырвоная Армія дабілася пералому ў ходзе вайны і перайшла ад актыўнай абароны да паспяховага наступлення на варажыя войскі. Гэта факт, што дзякуючы поспехам Чырвонай Арміі айчынная вайна ўступіла ў новы перыяд, — перыяд вызвалення савецкіх земляў ад гітлераўскай нечысці. Праўда, да выканання гэтай гістарычнай задачы Чырвоная Армія прыступіла ў цяжкіх умовах суровай і многаснежнай зімы, але, тым не менш, яна дабілася вялікіх поспехаў. Захапіўшы ініцыятыву ваенных дзеянняў у свае рукі, Чырвоная Армія нанесла нямецка-фашысцкім войскам рад жорсткіх паражэнняў і вымусіла іх ачысціць значную частку савецкай тэрыторыі. Разлікі захопнікаў выкарыстаць зіму для перадышкі і замацавання на сваёй абарончай лініі пацярпелі крах. У ходзе наступлення Чырвоная Армія знішчыла велізарную колькасць жывой сілы і тэхнікі ворага, забрала ў ворага не малую колькасць тэхнікі і прымусіла яго дачасна патраціць рэзервы з глыбокага тылу, прызначаныя для вясенне-летніх аперацый.

Усё гэта гаворыць аб тым, што Чырвоная Армія стала больш арганізаванай і моцнай, яе афіцэрскае кадраў загартаваліся ў баях, а яе генералы сталі больш вопытнымі і празорлівымі.

Адбыўся пералом таксама ў радавым саставе Чырвонай Арміі.

Зніклі благадушнасць і бяспечнасць у адносінах да ворага, якія мелі месца сярод байцоў у першыя месяцы айчынай вайны. Зверствы, грабежніцтвы і гвалтаванні, якія чынілі нямецка-фашысцкія захопнікі над мірным насельніцтвам і савецкімі ваеннапалоннымі, вылучылі нашых байцоў ад гэтай хваробы. Байцы сталі больш злымі і безлітаснымі. Яны навучыліся даспраўднаму ненавідзяць нямецка-фашысцкіх захопнікаў. Яны зразумелі, што нельга перамагчы ворага, не навучыўшыся ненавідзець яго ўсімі сіламі душы.

Не стала больш балбатні аб непераможнасці нямецкіх войск, якая мела месца ў пачатку вайны і за якой хаваўся страх перад немцамі. Вядомыя баі пад Растовам і Керчу, пад Масквой і Калініным, пад Тіхвінам і Ленінградам, калі Чырвоная Армія прымусіла ўцякаць нямецка-фашысцкіх захопнікаў, пераканалі нашых байцоў, што балбатня аб непераможнасці нямецкіх войск з'яўляецца казкай, створанай фашысцкімі прапагандыстамі. Вопыт вайны пераканаў нашага байца, што так званая храбрасць нямецкага афіцэра з'яўляецца рэччу вельмі адноснай, што нямецкі афіцэр праяўляе храбрасць, калі ён мае справу з бяззбройнымі ваеннапалоннымі і з мірным грамадзянскім насель-

ніцтвам, але яго пакідае храбрасць, калі ён аказваецца перад тварам арганізаванай сілы Чырвонай Арміі. Прыпомніце народную паговорку: «маладзец супроць авец, а супроць малайца — сам аўца».

Такія вывады з вопыта вайны з нямецка-фашысцкімі захопнікамі.

Аб чым яны гавораць?

Яны гавораць аб тым, што мы можам і павінны біць і ўдалейшым нямецка-фашысцкіх захопнікаў да поўнага іх знішчэння, да поўнага вызвалення савецкай зямлі ад гітлераўскіх паганцаў.

Таварышы! Мы вядзем вайну айчынную, вызваленчую, справядлівую. У нас няма такіх мэт, каб захапіць чужыя краіны, пакарыць чужыя народы. Наша мэта ясная і пачэсная. Мы хочам вызваліць нашу савецкую зямлю ад нямецка-фашысцкіх паганцаў. Мы хочам вызваліць нашых братоў украінцаў, малдаван, беларусаў, літоўцаў, латышоў, эстонцаў, карэлаў ад той ганьбы і прыніжэння, якім падвяргаюць іх нямецка-фашысцкія паганцы. Для ажыццяўлення гэтай мэты мы павінны разбіць нямецка-фашысцкую армію і знішчыць нямецкіх акупантаў да апошняга чалавека, наколькі яны не будуць здавацца ў палон. Іншых шляхоў няма.

Мы гэта можам зрабіць і мы гэта павінны зрабіць што-б там не сталася.

У Чырвонай Арміі ёсць усё неабходнае для таго, каб ажыццявіць гэтую ўзвышаную мэту. Нехапае толькі аднаго — умения поўнасцю скарыстаць супроць ворага тую першакласную тэхніку, якую дае ёй наша радзіма. Таму задача Чырвонай Арміі, яе байцоў, яе кулямётчыкаў, яе артылерыстаў, яе мінамётчыкаў, яе танкістаў, яе лётчыкаў і кавалерыстаў — заключаецца ў тым, каб вучыцца ваеннай справе, вучыцца настойліва, вывучыць у дасканаласці сваю зброю, стаць майстрамі сваёй справы і навучыцца, такім чынам, біць ворага напэўна. Толькі так можна навучыцца майстэрству перамагаць ворага.

Таварышы чырвонаармейцы і чырвонафлотцы, камандзіры і палітработнікі, партызаны і партызанкі!

Вітаючы і віншуючы вас з днём 1 Мая, загадваю:

1. Радавым байцам — вывучыць вінтоўку ў дасканаласці, стаць майстрамі сваёй зброі, біць ворага без промаху, як б'юць іх нашы слаўныя снайперы, знішчальнікі нямецкіх акупантаў!

2. Кулямётчыкам, артылерыстам, мінамётчыкам, танкістам, лётчыкам — вывучыць сваю зброю ў дасканаласці, стаць майстрамі сваёй справы, біць ва ўпор фашысцка-нямецкіх захопнікаў да поўнага іх знішчэння!

3. Агульнавайсковым камандзірам — вывучыць у дасканаласці справу ўзаемадзеяння родаў войск, стаць майстрамі справы ваджэння войск, паказаць усяму свету, што Чырвоная Армія здольна выканаць сваю вялікую вызваленчую місію!

4. Усёй Чырвонай Арміі — дабіцца таго, каб 1942 год стаў годам канчатковага разгрому нямецка-фашысцкіх войск і вызвалення савецкай зямлі ад гітлераўскіх паганцаў!

5. Партызанам і партызанкам — узмацніць партызанскую вайну ў тылу нямецкіх захопнікаў, разбураць сродкі сувязі і транспарта ворага, знішчаць штабы і тэхніку ворага, не шкадаваць патронаў супроць прыгнятальнікаў нашай радзімы!

Пад непераможным сцягам вялікага Леніна — наперад да перамогі!

Народны Камісар Абароны І. СТАЛІН.

НОТА ТАВ. МОЛАТАВА АБ КРЫВАВЫХ ЗЛАЧЫНСТВАХ НЯМЕЦКА-ФАШЫСЦКІХ ЗАХОПНІКАЎ

27 КРАСАВІКА 1942 ГОДА НАРОДНЫ КАМІСАР ЗАМЕЖНЫХ СПРАЎ ТАВАРЫШ В. М. МОЛАТАЎ НАКІРВАЎ УСІМ ПАСЛАМ І ПАСЛАННІКАМ КРАІН, З ЯКІМІ СССР МАЕ ДЫПЛАМАТЫЧНЫЯ АДНОСІНЫ, НОТУ АБ ЖУДАСНЫХ ЗЛАЧЫНСТВАХ, ЗВЕРСТВАХ І ГВАЛТАВАННЯХ НЯМЕЦКА-ФАШЫСЦКІХ ЗАХОПНІКАЎ У АКУПІРАВАННЫХ СОВЕТСКИХ РАЕНАХ І АДКАЗНАСЦІ ГЕРМАНСКАГА ПРАВА І КАМАНДАВАННЯ ЗА ГЭТЫЯ ЗЛАЧЫНСТВЫ.

НОТА СОВЕТСКАГО ПРАВА — ГЭТА ПРОЗНЫ АБВІНАВАУЧЫ АКТ СУПРОЦЬ НЯМЕЦКІХ ФАШЫСТАЎ, КРЫВАВЫЯ ЗЛАЧЫНСТВЫ ЯКІХ НЕ МАЮЦЬ САБЕ РОЎНЫХ У ГІСТОРЫІ.

ПОЎНЫ ТЭКСТ НОТЫ ТАВАРЫША МОЛАТАВА ВЫДАНЫ РЭДАКЦЫЯЙ ГАЗЕТЫ «СОВЕТСКАЯ БЕЛАРУСЬ» АСОБНА, МАСАВЫМ ТЫРАЖОМ.

АДКРЫТАЕ ПІСЬМО ПАРТЫЗАН КАЛІНІНСКАГА ФРОНТА ІОСИФУ ВІСАРЫЁНАВІЧУ СТАЛІНУ

У сваім пісьме на імя таварыша Сталіна партызаны Калінінскага фронту расказваюць аб жудасных зверствах гітлераўскіх катаў, зверствах, пры адным успаміне аб якіх кроў стыне ў жылах і рукі самі халюцца за зброю.

Сваім крывавым разгулам, — пішуць партызаны, — гітлераўскія бандыты імкнуцца запалохаць нас, савецкіх людзей, якія знаходзяцца на акупіраванай тэрыторыі, хочучы страхам прымусіць нас падставіць шыю пад фашысцкае ярмо. Нягоднікі! Яны не разумеюць, што чым больш люта яны шалеюць, тым ярчэй разгараецца ў іх у тылу агонь святой народнай помсты.

Родны наш Іосіф Вісарыёнавіч! Адсюль, з глыбокага нямецкага тылу, мы рады паведаміць Вам, што з кожным днём усё магутней становіцца партызанская вайна, якую мы вядзем. Як маладая рунь пасля жыватворнага вясновага дажджу, растуць цяпер партызанскія атрады, узнікаюць новыя і новыя партызанскія баявыя адзінкі. У кастрычніку мінулага года стары партызан грамадзянскай вайны, якога ўсе мы цяпер завём бацый, арганізаваў у нашых краях невялікі атрад. Гэта была жменька храбрацоў. Цяпер з яе выраслі дзесяткі атрадаў, у якіх змагаюцца сотні партызан. Калі бацья рабіў супроць немцаў першыя свае вылазкі, у яго было ўсяго некалькі нямецкіх вінтовак. Цяпер атрад узброены звыш патрэбы і мае ўсё — аж да цяжкіх мінамётаў і батарэй палкавой артылерыі. Усё гэта здабыта ў баях, усё гэта адбіта ў немцаў. І такіх атрадаў, як бацья, у нас ужо многа. З кожным месяцам іх становіцца ўсё больш і больш. Сотні савецкіх людзей уліваюцца ў нашы атрады. Дзесяткі тысяч рабочых, калгаснікаў, савецкіх інтэлігентаў, не будучы ў партызанах, дапамагаюць нам.

І цяпер мы не толькі рвём нямецкія камунікацыі, дэзарганізуем варажую сувязь і транспарт. Мы даём немцам у іх глыбокім тылу сапраўдныя баі, наносячы ім адчувальныя ўдары. Нядаўна атрад таварыша Д. зрабіў начны налёт на нямецкі гарнізон. У баю ён знішчыў каля 300 нямецкіх салдат і афіцэраў, узарваў 9 машын з боепрыпасамі, узарваў 9 дзотаў і знішчыў 3 вялікіх базавых склады. У сярэдзіне красавіка атрад таварыша М. вёў чатырохгадзінны бой з узмоцненым нямецкім батальёнам. У

выніку гэтага бою батальён быў амаль поўнасцю знішчаны, і толькі нешматлікім немцам удалося ўцячы. Атрады таварышаў К. і Д. раптоўнай атакай разграмілі 591 нямецкі батальён, захапіўшы вялікія трафей. Цяпер нашы атрады ўсё часцей і часцей звязваюцца з наступаючымі часткамі Чырвонай Арміі і моцнымі ўдарамі па нямецкіх тылах дапамагаюць ёй развіваць наступленне.

Партызаны разам з насельніцтвам ачысцілі ад фашысцкіх захопнікаў цэлых тры раёны. Тут, у партызанскім краі, як называем мы гэтыя мясціны, савецкія людзі, аддзеленыя ад краіны лініяй фронту, жывуць сапраўдным савецкім жыццём. З баямі мы пашыраем тэрыторыі гэтых раёнаў, ідучы насустрач наступаючай Чырвонай Арміі, забяспечваючы яе прадуктамі, якія калгаснікі аддаюць у лік паставак.

Мы, партызаны, вядзем з немцамі сапраўдную жорсткую крывапралітную барацьбу не на жыццё, а на смерць, і ў баях загартоўваюцца нашы байцы, выкоўваюцца жалезныя людзі, гатовыя змагацца да апошняга дыхання. Мы свята захоўваем у нашай памяці імя нашай партызанскай разведчыцы Лізы Чайкінай, якая памерла са словамі любові да радзімы, з Вашым імем на вуснах. Мы з любоўю расказваем маладым партызанам аб бяспрыкладным подвигу 80-гадовага калгасніка Мацвея Кузьміна, які прывёў нямецкі батальён на нашу кулямётную засаду і гераічна загінуў, дорага прадаўшы сваё жыццё за 250 жыццяў нямецкіх захопнікаў. Так змагаюцца за радзіму партызаны.

Мы з Вамі, Іосіф Вісарыёнавіч, і кожны з нас, падпісаўшы гэтае пісьмо, ад імя сваіх баявых таварышаў дае Вам слова, што наша партызанская рука не стоміцца біць і знішчаць ворага датуль, пакуль у грудзях нашых б'ецца сэрца, датуль, пакуль хоць адзін фашысцкі сабак знаходзіцца на савецкай зямлі.

Камандзір аб'яднанага партызанскага атрада Баця, партызан-машыніст Іван М., партызан-чыгуначнік Іван Т., партызан-кулямётчык токар Міхаіл В., партызан-стралок снайпер Міхаіл Г., партызан-баец Нікіта Ш., партызан-стралок калгаснік Емельян І., партызан-кулямётчык прыгорны С., партызан-аўтаматчык Дзмітрый Д., партызанка-разведчыца акупорка Лізавета С. і далей ідуць 814 падпісаў. Подпісы з атрадаў прадаўжаюць наступць.

3 паведамленняў Савецкага Інформбюро

За час з 26 красавіка па 2 мая на фронце чаго-небудзь істотнага не адбылося.

За час з 25 красавіка па 2 мая знішчаны 281 нямецкі самалёт.

Нашы страты за гэты-ж час — 62 самалёты.

За мінулы тыдзень — з 19 па 25 красавіка — нямецкая авіяцыя страціла 227 самалётаў. Нашы страты за гэты-ж перыяд — 78 самалётаў.

Нашым караблём у Барэнцавым моры патапілі карабель праціўніка водазмяшчэннем 12.000 тон. Другі наш карабель у Барэнцавым моры патапіў транспарт праціўніка водазмяшчэннем 3.000 тон.

Гвардзейская танкавая брыгада, якая дзейнічае на адным з участкаў Калінінскага фронту, паспяховымі ўражаннямі нямецка-фашысцкіх захопнікаў. За час айчынай вайны брыгада знішчыла 168 нямецкіх танкаў, 29 самалётаў, 500 аўтамашын, многа кулямётаў, мінамётаў, гармат, бронемашын і звыш 13.000 варажых салдат і афіцэраў. Выконваючы загад камандавання, група танкаў брыгады нядаўна прарылася ў тыл праціўніка і знішчыла аля тысячы гітлераўцаў.